

ప్రేమించిన మానవుడు

రామచంద్రమూర్తి ఆ పూర్ణో కారు దిగేసరికి సరిగా నాయంకం లభించింది, గబగబా కారు దిగి కారుస్టాండు వేపు సడిచాడు. ఈ లోపునే ఇద్దరు ముగ్గురిని అడిగాడు. ఆ పూను పోయే చివర కారు వెళ్ళిపోయిందని చెప్పారు వాళ్ళు. రామచంద్రమూర్తి విసుక్కున్నాడు. అయినా ఆశ చావక అలానే సడిచాడు. కారుస్టాండులో కనుక్కుంటే ఆ కారు వెళ్ళిపోయిందని తెలిసింది. రామచంద్రమూర్తికి యేడుపు పర్యంతం మైంది. సారహీనమైన తన బ్రతుకుని నిందించు కొంటూ అలానే దిగులుపడి చూస్తూ వుండిపోయాడు.

లెట్లు వెలిగినయ్. ఎదురుగా కాఫీ హోటలు రెండో అంతస్తు గోడమీద సినిమా పోస్టరు కనబడుతున్నది. ఎవరో స్పృత్యం చేస్తున్న సుందరి, ఆ గోడమీద అవయవాల సొంపులు ప్రదర్శిస్తోంది.

సినిమాకు వెళదామా అనుకున్నాడు.

ఎవరైనా స్నేహితులు కనబడతారేమోనని ఒక వంక భయమూ, ఒక వంక ఆశా పీడించసాగినయ్. ఇంతలో వేసుకొనిపోయే లమ్మకొనే గుర్రవాడు వచ్చి, కాయలు కొలిచి చేతిలో పోయ్యబోయినాడు. వాణ్ణి చూచి లెంప కాయ కొడదామా అన్నంత కోపం వచ్చింది మూర్తికి.

“కాయలు కావాలా?” అని అడిగాడు వాడు.

కసురుకున్న తరవాత వాడు వెళ్ళిపోయాడు.

ఓ కప్పు కాఫీయైనా తాగుదామని హోటల్లో పోయి కూర్చున్నాడు. అగరువత్తుల పొగ చుట్టుకొంది. హోటలంతా కోలాహలంగా వుంది. సెర్వరు నాలుగుసార్లు చెప్పగా చెప్పగా కాఫీ తెచ్చాడు. మూర్తి ఈలోపున పదిసార్లు విసుకున్నాడు. జీవితం చిత్రమైనది. అంతమంది మనుషులను చూసి అత ననుకున్నాడు. ఇంతమందికీ ఎంత తొందర. ప్రపంచ పాలన అంతా తమ భుజస్కంధాల మీదనే వున్నట్లూ, ఒక్కనిముషం తాము విశ్రాంతి తీసుకుంటే అంతా తాడుమారు జరిగేట్లూ పరుగులెత్తుతారు. ఒక్కొక్క మనిషిని చూస్తే అకారణంగా అసహ్యం కలుగుతుంది; ఒక్కొక్కరిని చూస్తే ఏమిటో ఆత్మీయత కలుగుతుంది. నానా రకాల మనుషులను చూసి మూర్తి ఆశ్చర్యపోయాడు.

కాఫీ తాగి బయటి కొచ్చేసరికి బాగా చీకటిపడింది. అంత పెద్ద వూరు కాదు; చిన్నదీ కాదు. యంత్రయుగంలో మానవుడు అమర్చుకున్న సామాన్య సదుపాయాలన్నీ వున్నాయి అక్కడ. ఎలక్ట్రిసిటీ, సినిమాహాళ్ళు, పార్కు-ఇత్యాదు లన్నమాట.

కారుస్టాండు వేపు నడచి ప్రొద్దుటే కారు ఎన్నింటికి బయలుదేగుతుందో కనుక్కోవా లనుకున్నాడు; శ్రమపడి తెలుసుకున్నాడు.

మొదటి కారు ప్రొద్దున ఏడు గంటలకు గాని బయలు దేరదట.

— అప్పటిదాకా ఎలా గడపాలి భగవంతుడా? అని ప్రశ్న. అతడికి తోచలేదు. ముందు భోజనం చూసుకోవాలి. తరువాత పడక.

రేడియోలో వార్తలు వినబడుతున్నాయి. శిఖరాగ్ర సమావేశాలు, యుద్ధ భయం, అశాంతి, ప్రారంభోత్సవం, ప్రమాదాలు, రెండు వేల సంవత్సరాలనాటి విశేషాలు... ఒకటే కాకిగోల. మూర్తి విసుక్కున్నాడు.

హఠాత్తుగా ఓ దారిన పోయే దానయ్యను నిలిపి “భోజనం ఏ హోటల్లో బాగుంటుంది?” అని ప్రశ్నించాడు. ఆ దానయ్య మొట్టమొదట మీ దేవూరని అడిగి, ఆర్థ త్రాణపరాయణుడు వలె ఓ బుట్టెడు సలహాలు నెత్తిన కుమ్మరించాడు. ఇంకాస్త మరీ విసుక్కుని మూర్తి హోటలు చేసి సడకే సాగించాడు.

చలి అప్పుడే ప్రారంభమైంది; మంచుకూడా పడు తోంది అప్పుడే. భోజనం చేసి బయటికొచ్చి సిగరెట్లు కాల్చుకోసి మూర్తి కాసే పలానే నిల్చుండిపోయాడు. వసతి వేన్నెల. బజార్లు గిట్టగిట్టలాడుతున్నాయి. బజార్ల వంట అలసిపోయేదాగా తిరిగిటానికి అతడు ఒప్పుకోలేదు. మంచులో పురిగి పే గిట్టు ఎర్రబడి, తప్పక జ్వరం వస్తుంది. పడక చూచుకోవాలి ముందు. ఊళ్ళో ఎవరైనా తెలిసిన

వాళ్ళు వుంటే బాగుండు ననిపించింది మనసుకి. మళ్ళీ ఇంత లోకే ఉదాసీనత ప్రవేశించి విచలితుణ్ణి చేసింది.

వీధిలో పోతుంటే పెద్ద ఆలయం కనిపించింది. గోపురం వేపు తలెత్తి చూచేసరికి కళ్ళు తిరిగిపోయినయ్య. చుక్కలు తలవూలుగా... అన్నట్లు వుంది ఆ గోపురం. మూర్తి ముగ్గుడెపోయ్యాడు. అప్పటికి పదిగంట లైంది.

ఆలయంలో చడి చప్పడూ లేదు.

రెండులెట్లు మాత్రం వెలుగుతున్నాయి.

ద్వారం దాటుతూంటే పడుకోటానికి చోటు చేసుకుంటున్న మనుష్యులు కనుపించారు.

మూర్తికి ప్రాణం లేచివచ్చినట్లయింది.

వాళ్ళని అడిగాడు. “ఇక్కడ ఈ రాత్రికి పడుకోవచ్చునా?” అని.

వాళ్ళు తెల్లబోయి “ఏ వూరు?” అని అడిగారు.

మూర్తి చెప్పాడు.

వాళ్ళు అతడిని కూచోమని “హాయిగా పడుకోవచ్చు” అని చెప్పారు.

“లోపలికి వెళ్ళండి. కుడివైపు సత్రం ఖాళీగాలేదు కాని, వేపచెట్టు ముందున్న మంటపంలో ఇతర వూళ్ళనుంచి వచ్చిన మీబోటి వాళ్ళంతా విశ్రమించవచ్చు. ఇంకో నెలరోజులలో యిక్కడ పెద్ద ఉత్సవాలు జరుగుతాయి. యాత్రికులకు వసతికై ఏర్పాట్లుచేసే ఆఫీసరుగారు

లోపల వుంటాడు. ఆయన మీకు సౌకర్యం చేస్తారు. అది ఆయన విధి. అలా ఆయన చేస్తారు. మీకు కనీసం చోటైనా చూపిస్తారు.” అని నచ్చచెప్పారు.

మనుష్యులమీద పూర్తిగా విశ్వాసం వదలుకోని మూర్తి వాళ్ళను లోపలనే ప్రేమించి, ముందుకు సాగాడు. ప్రేమ పుట్టుకకీ, కర్మ ద్వేషాలు పుట్టుకకీ స్వార్థమే ప్రాతిపదిక. తన మేలు, తన సౌఖ్యం చూసి తన గొప్ప తనాన్ని వొప్పకొని, తనకు సౌకర్యం చేస్తే, తనతో తియ్యగా, గౌరవంగా, మర్యాదగా మాటాడితే అటువంటి మనుషులను మానవుడు ప్రేమిస్తాడు. లేకుంటే విసుక్కుంటాడు. ద్వేషపడుతాడు. కోపగించుకొంటాడు. మానవత్వం లేదని యీసడిస్తాడు. ఇంకా ఏమేమో అనుకుంటాడు, అంటాడు.

మూర్తి లోపలికి అడుగు పెట్టాడు.

గేటువేసి గొళ్ళెంకి గొలుసు చుట్టారు.

యాత్రకులకై ఏర్పాటు గావించబడ్డ మంటపానికి గొలుసు తెందుకు అని విసుక్కున్నాడు. ఆ గొలుసుని వోపికగా విప్పతీశాడు. గేటు చప్పుడు కాకుండా నెట్టి లోన ప్రవేశించాడు.

ఎవరో ఇద్దరు ముగ్గురు బాటసారులు క్రింద బండల మీద పడుకుని వున్నారు. మూర్తికి ఏం చెయ్యటానికి తోచలేదు. ఓ నైపు సుంచి ఎవరో గురక పెట్టటం వినపడు తోంది. ఎవరిని లేపి అడగాలో అతడికి తెలియలేదు. కాసేపు

అలానే నిలబడి చిన్నగా దగ్గాడు. కాని ఎవరూ పట్టించుకోలేదు.

అక్కడేవో మంచం, దానికి దోమతెర వుంది. చప్పుడు కాకుండా ఆ దోమతెర మంచాన్ని చూశాడు మూర్తి. ఎవరో బాటసారి మూలిగి, “ఎవరు?” అన్నాడు.

మూర్తి కొంత ధైర్యం చేసుకుని, “ఇక్కడ ఎక్కడ పడుకోవాలి?” అని అడిగాడు.

ఈసారి ఆ దోమతెరలోంచి కోమలమైన కంతం వినిపించింది; “ఏ మూలో ఓ మూల పడుకోండి” అని.

రామచంద్రమూర్తికి ఆశ్చర్యమైంది. ఆ కంతం పుగుషుడిదిలా లేదు. తప్పక స్త్రీయే అయివుండాలని నిర్ణయించుకున్నాడు.

మంచం కింద మంచినీళ్ళ చెంబు కనపడుతోంది. మంచం మీద పడుకున్న వ్యక్తి అటు ఇటూ దొర్లి వోపి కగా పడుకుంటే రామచంద్రమూర్తి వో స్తంభం చాటున నిలబడి తొంగి చూశాడు ఆ కొద్ది వెలుతురులో. స్త్రీ!

మూర్తికి అసంబద్ధమైన ఆలోచనలు ముసురుకుకున్నాయి. ఎవరు? ఏమిటి? ఎందు కిక్కడ వున్నారు?

యాత్రికులకై ప్రత్యేకించబడ్డ ఆవరణంలో దోమ తెర మంచం ఎలా వచ్చింది?

మూర్తి తన ప్రశ్నలకు తానే విసుగుపడ్డాడు.

ముందు ఈ రాత్రి ఎలా గడవాలి?

బయట చలిగా ఉంది.

ఇక్కడ ఆఫీసరూ లేడు; చట్టబండలూ లేదు.

ప్రభుత్వం వాళ్లు ఏవేవో పేర్లు పెట్టి, ఏవేవో పనులు చూపి ఆఫీసర్లను నియమిస్తూనే వుంటారు.

ప్రజాసాంగత్యం అనే పేషయంలో వా ల్యేలాంటి బాధ్యత తీసుకోరు.

ఈ అధికారులూ ఏమోపట్టా ?

వీరిలో వచ్చిటి గదిలో, వచ్చగా నిద్రిస్తూ వుంటాడు.

మూల్య లాగి వీ గూలూపట్టాడు.

లాంటి శిఖరలో వాళ్లు గొప్ప పొడుగుతున్నాయి గామోసు గోల గోలూ ఉంటి.

వీరి దొంగలూ గొప్పది గానీవీదిన చప్పుడు. ధ్వజ

స్తంభాల మూల దొంగలూ గానీకి చేసే చప్పుడు.

గోల వేలూ గొప్పది గొప్పది మూర్తి.

క్షీపణ వల్ల గొప్ప ముగియింది.

వంటి లాగి వీ లాగింద పెట్టుకుని కళ్లు మూసు

గున్నాడు.

గాని ఎంతసేపటికీ నిద్ర పట్టలేదు.

మాఖండూద పెడుతున్న వెలుతురూ, ఆ మంచం

క్రిందినుంచే లోగ్గు లోగ్గు మని ధ్వజచేస్తూ వాతావరణాన్ని

వికృతపరుస్తున్న గడియారమూ అలాడి ధ్యానాన్ని భంగ

పరుస్తున్నాయి. చలికి బిగుసుక పోతున్నాడు. ఎంతకూ

నిద్ర రావటంలేదు. పైన అంగుళం పొడుగు దోమలు అతణ్ణి
సందు లేకుండా ఉక్కిరి బిక్కిరి చేస్తున్నాయి.

అతడికి నిజంగా ఏమవు వచ్చింది.

రాత్రి దీర్ఘమై తనని మింగుతున్నట్లు తోచింది.

పది నిమిషాలలోనే ఈ రాత్రి ఇంక తెల్లవారదు
కాబోలు భగవంతుడా ! అనుకున్నాడు.

లేచి కూచుని స్తంభానికి చేరగిలబడి దోమల్ని కసి
దీరా చంపటానికి ప్రయత్నించాడు.

ఆ సమయంలో ఆ దోమ తెరమంచంకో పడుకుని
వున్న వ్యక్తిపైన అతని ఈర్ష్య చెప్పనలవికాకుండా వెరిగి
పోయింది. సరిగ్గా ఆ వెలుతురు ఆ వ్యక్తి ముఖంపైకి సోకే
టట్లు పడుతున్నది. రామచంద్రమూర్తి చూశాడు. అట్టే
యేళ్ళు కూడా ఉండవు. రెప్ప వాల్చుకుండా చూశాడు.
అసమాన సౌందర్యవతిలా కన్పించింది. ఇంతలో కాలిమీద
ఓ దోమ కరిచింది, అతడి ఆలోచనలకి భంగం కలిగిస్తూ.

అతడికి చెడ్డ విసుగు పుట్టింది.

బాధ కలిగింది.

చెవుల దగ్గర దోమల సంగీత సాధన భరించలేనంత
మనోవికారం కలుగ చేస్తోంది.

ఎంత కసురుకున్నా చెవులో కుంయి మని ఒకటే
రాగం.

వీలు చూసుకుని కరవటం.

రామచంద్రమూర్తి అక్కడనుండి లేచి చప్పుడు చెయ్యకుండా గేటు తీసుకుని ఆలయ ప్రాకారం దాటి బయటకు వచ్చాడు. చలి గడగడ లాడిస్తున్నది. బయట వెన్నెల గురుస్తోంది.

వెన్నెల్లో తల ఎత్తి ఆలయ శిఖరం వేపు చూశాడు. ఎంత చిత్రమైన అనుభూతి!

ఏమి జీవితం! జీవితయానంలో ఇలాటి చిత్ర విచిత్రానుభూతులను సేవిస్తూ పయనమై చివరి కెక్కడో ఆగిపోతాడు మానవుడు. అదే మహాప్రస్థానం.

రామచంద్రమూర్తి ముగ్ధ ఉజ్వల నేత్రాలు ఆలయ గోపుర శిఖరంకేసి చూసి చెమర్చాయి.

మానవుడు ఎంత గొప్పవాడు! అతడు భేదించని రహస్యం లేదు. ధైర్యంచేసి ఎదుర్కోని సమస్య లేదు.

మేఘాలలో కూచుని ఆ శిఖరానికి నగిషీలు ఎలా చెక్కాడో! మానవుడా! ఓ దివ్య శిల్పీ! నీకు జోహార్లు అనుకున్నాడు మూర్తి.

జీవితాంచి తీసి సిగరెట్ ముట్టించుకున్నాడు.

తలమీద చెయ్యి పెట్టి చూసుకున్నాడు.

తడిసి చల్లగా ఉంది. అప్పుడే ముక్తులు బిగేసినయ్. వణుగు పుడుకున్నా, అక్కడే కూర్చోనా లనిపించింది. కళ్ళు మరటలు పుడుకున్నాయి.

అతడికి తెలుసు. ఇంక పది నిమిషాలు తాను అక్కడే

కూచుంటే మర్రోజున తప్పకుండా జ్వరం వస్తుందని.
జాయినయిన గోజునే కాజయల్ లీవు అష్టయి చేయాలని.

షిగరెట్ విసరి పారేశాడు.

గుండెలు కొద్ది కొద్దిగా వెచ్చబడ్డాయి.

రామచంద్రమూర్తి ప్రొద్దున్నే బస్సులో పన్నెండు గంటల లోపున ఆ డోరు చేరి స్కూల్లో జాయిన్ కావాలి. ఇదివరకు ఒక స్కూల్లో టీచరుగా పనిచేస్తూండే వాడు. ఇప్పుడు ట్రాన్స్ఫర్ వచ్చింది. జాయినింగ్ టైమంతా ఇంటి వద్దనే గడిపాడు. పీకమీద కొచ్చి రేపు జాయినయి తీరాలి అని తీరానించుకున్న తర్వాత బయల్దేరాడు. అడవిలోకి వెళ్లు తున్నాడు. అసలు అతడు ఈ వూరు రావాల్సిన పని లేదు. తనకు చిక్కవలసిన కారు చిక్కకపోతే ఈ వూరు చేరి ఆ వూరు చేరవచ్చు నని వచ్చాడు. కాని అతడి ఆశ పాపం అబద్ధమై కూచుంది. ఇక్కడనుంచి ఆ వూరుకు బస్సు వున్న మాట వాస్తవమే అయినా, అది రేప్రోద్దుటి దాకా లేకపోయింది. అతడు ఈ రాత్రికి ఇక్కడే వుండవలసి వచ్చింది. ఇదంతా వో తమాషాగా జరిగింది.

చిన్నతనంలో ఇటువంటి సంఘటనలు జరిగినప్పుడు రామచంద్రమూర్తి నిజంగా సంతోషించేవాడు.

చిన్నతనమంటే రామచంద్రమూర్తి నిజానికి ఇప్పుడు కూడా చిన్నవాడే. పాతికేళ్ళు కూడా సరిగా నిండలేదు. అయినా జీవితంలో విసుగుదలని వెనవేసుకుని బ్రతుకుతున్న

వాడు. పదహారు పదిహేడేళ్ళప్పుడు ఎంత సరదాగా తిరిగేవాడు, ఎంత ఉత్సాహంతో వుండేవాడు.

ఇరవై, ఇరవై రెండేళ్ళప్పుడు, భవిష్యత్తుమీద ఎంత ఆశ ఉండేది. ఆ రోజుల్లో ఇలాటి సంఘటన జరిగివుంటే హృదయ ఫలకంమీద రంగు రంగుల కుంచెలతో రంగులు రంగులుగా చిత్రించుకుని వుండేవాడు.

ఇప్పుడైనా ఈ రోజు రాత్రిని అతడు మరచిపోలేదు. అయినా ఉత్సాహమూ, ఉద్రేకమూ నశించి ఏదో బ్రతుకు తున్నా నన్న భావాన్ని బలంగా పెంపొందించుకుంటున్నవాడు కాబట్టి, ఎప్పుడో ఒకప్పుడు విస్మృతిలో ఈ సంఘటనను మరచిపోవచ్చు.

ఆ రోజులలో అయితే ఈ సంఘటనకు ఎంతో ప్రాధాన్యం కలుగజేసి ఎంతో ప్రాముఖ్యం కట్టబెట్టి, ఎన్ని చిలవలు, పలవలు కలిపి విశాలతో చెప్పేవాడో!

ఈ ఆలయ గోపురాన్ని, వెన్నెల్లో మురిసిపోతున్న ఈ ప్రకృతిని విశాల ముందు కవిగా వర్ణించగలిగే వాడు. గాయకుడిగా పాడగలిగే వాడు. కథకుడిగా చెప్పగలిగే వాడు. అవునా, అన్నట్లు ఆశ్చర్యపడిపోయి వినేది విశాల.

కానీ ఇప్పుడు, ఈ సంఘటనకి, ఇటువంటి వాటికి అతడు ప్రాధాన్యం ఇవ్వలేదు.

విశాల దూర్మైంది.

ఈ సువిశాల ప్రపంచం ఈసులో తనని సుఖపడనియ్యలేదు.

రామచంద్రమూర్తికి దగ్గు వచ్చింది.

ప్రొద్దున తప్పకుండా జ్వరం వస్తుందని అతడికి తెలిసిపోయింది. క్రొత్త వూళ్ళో ఎలానా అని అప్పుడే అతడికి దిగులైంది. లేచి ఆలయంలోకి వెళ్ళాడు. తన మామూలు ప్రదేశాన్ని చేరుకున్నాడు.

సిగరెట్టు పెట్టె, అగ్గిపెట్టె తీసి సంచీలో వుంచు తుంటే, సంచీలో అతడి చేతి కేవో వెచ్చదనాన్ని కలుగ జేసింది. అతడికి ప్రాణం లేచివచ్చి వైకి లాగాడు. ఉన్ని మళ్లరు. అతడికి ఎంతో సంతోషమైంది. ఇంకా వెతికి చూచా మనుకున్నాడు. ఇంకో దుప్పటి కూడా వైకి తీశాడు. అతడి ప్రక్క చుట్టూ సామానులు, ప్రొద్దుటే ఓ కుర్రాడు ఆ వూరికి వచ్చి వప్పజెప్పి పోతా నన్నాడు. తాను ఆ రాత్రికే ఆ వూరు చేరితే ఆ రాత్రికి ఏ టీచరింట్లొనో గడప వచ్చు నన్నది అతడి సదాశయంగా ఉండినది. కాని కథ అడ్డం తిరిగింది. ఈ రాత్రికి ఈ వూళ్ళోనే వుండవలసి వచ్చింది.

‘నిజంగా ఆడవాళ్ళు ఎంత తెలివైన వాళ్ళు’ అను కున్నాడు మూర్తి. ఆ సమయంలో శశిని అభినందించకుండా వుండలేక పోయినాడు. శశిమీద అభిమానంలాంటి ప్రేమో, ప్రేమలాటి అభిమానమో అతడు పొందాడు. ఇంతలోనే మళ్ళీ అతడు ఉదాసీను డైనాడు.

అతని కిప్పుడే జ్ఞాపకం వచ్చింది.

శశి వాకిట్లో నిలుచుని “సంచితో వుంచుతున్నాను మళ్లీ, చలిలో చుట్టబెట్టుకోండి. లేకపోతే కళ్ళు ఎర్రబడతాయి. అసలే మీ వాళ్ళు మంచిది కాదు” అని చెప్పినపుడు అతడు చిన్న పిల్లవాడికి చెప్పినట్లు చెపుతోంది అనిపించి లోలోపల విసుక్కున్నాడు కూడ.

అప్పుడు శశి కళ్ళలోని స్పష్టమైన నిర్లిప్తత, నీడలవలె కదులాడే విచారమూ తాను చూడగలిగాడు కూడ.

శశి అంతటితో వూరుకోలేదు.

‘వెళ్ళగానే ఉత్తరం వ్రాయండి. మరచిపోకండి’ అంది. అటువంటి మర్యాదకోసం మాట్లాడే మాటలంటే మూర్తికి మహా చెడ్డ చిరాకు.

“అప్పుడే మీ కళ్ళు ఎర్రపడ్డాయేం, పోనీ సోమవారం వెళ్ళి చేరకూడదా” అని అసందర్భంగా అడిగింది.

అలా వుండవచ్చునా గాలివలె దూసుకువచ్చి చొక్కాలోకి చెయ్యి పోనిచ్చి వాళ్ళు చూసి సంతృప్తిపడి వెనక్కు తగ్గింది.

మూర్తికి ఏడవారలో, నవ్వారలో అర్ధం కాలేదు అప్పుడు.

శశి తనతో గలిసి జీవించడానికి వచ్చి ఏడాది దాటుతున్నా మూర్తికి శశి పూర్తిగా అర్ధం కాలేదు. అర్ధం చేసుకుందామని అతడు ప్రయత్నించనూ లేదు.

ఆలయంలో దుప్పటి ముసుగు పెట్టుకుని, మళ్లీ

తలకు చుట్టుకుని పడుకున్నాడు మూర్తి. వీపుక్రింద బండల చల్లదనం ఇంకా అతణ్ణి బాధిస్తూనే వుంది. వైపెచ్చు దోమల గోల ఒకటి. టిక్కు టిక్కు మని ఎడతెగని గడియారపు చప్పుడు.

ఈ రాత్రి తనని బాధించటానికని పొడు గెదుగు తున్నదా అనుకున్నా డతడు.

దోమతెర మంచం మీది అమ్మాయి సన్నగా ఆవులించి చిటికె వేసింది.

మూర్తి నిద్రపోవడానికని శతధా ప్రయత్నించాడు. ఏవేవో ఆలోచనలు తెచ్చుకున్నాడు. కళ్ళు బరువెక్కి మంటలు పుడుతున్నాయే కాని నిద్రవచ్చే సూచనలు ఎంతమాత్రమూ కన్పించటంలేదు.

అతడు గడచిన జీవితాన్ని గాఢలా చదువుకున్నాడు. ఆ చలిలో, ఆ ఆలయంలో, ఆ వెన్నెలలో, ఆ రాత్రి. అదే చిత్రం జీవితంలో.

చిన్నతనమంతా సరదాగానే గడిచిపోయింది. తండ్రి లేకపోయినా, తానై అన్నిటికీ పెంచింది తల్లి. అన్ని రకాల బాధలు అనుభవించినందువల్ల జీవితంలోని కఠోర సత్యాలను చిన్ననాడే అవగాహన చేసుకో గలిగాడు. లోకులకు వినయ విధేయతలు చూపించేవాడు. లోకానికి సత్ప్రవర్తన నిరూపించాడు. అందరికీ మంచివాడు అనిపించు కున్నాడు.

అటువంటిది ఇంటర్మీడియట్ ఫస్ట్ క్లాసులో ప్యాసై నానని తెలుసుకుని బిక్క మొగం వేసుకుని ఇంటికి వచ్చాడు. తల్లి తన నెలా చదివించగలదు?

అవాళ ఆనందానికి బదులు నూగుపాళ్ళూ విచారాన్నే అనుభవించాడు. తల్లి సంకోషంగానే వుండింది. స్నేహితులు చాలామంది వచ్చి అభినందించిపోయారు.

“దిగు లెండుకురా పిచ్చి నాయనా, నేనున్నానుగా” అన్నది తల్లి. “ఆయన లేకపోయె, ఎంత సంకోషించును” అని కన్నీళ్లు వొత్తుకుంది.

ఆ సాయంకాలం వాళ్ళింటి కెళ్ళారు తాము. ఎంత దివ్యంగా ఉంది ఆ ఇల్లు. తాను బయట చేతులు కట్టుకుని నిలబడ్డాడు. ఆ ప్రక్క గదిలో అవుపడుతున్న నవ్వుతూ, పరాచికా లాడుతున్న ఆడపిల్ల లందరూ అతడికి తెలుసు. వాళ్ళు ఇవాళ ఎంతైనా ఆనందిస్తారు. వాళ్ళూ పరీక్షలు ప్యాసై వుంటారు.

విశాల పలకరించింది మర్యాదగా. ఎంత బావుంది అనుకున్నాడు. ‘ఫస్ట్ క్లాసు వచ్చిందా, అద్భుతం’ అంది. తోటి వాళ్ళూ అంతే అన్నారు.

స్విగ్గో ఘోషిలోకి కూగుగునిపోయినాడు. తల వంచుకున్నాడు.

విశాల స్నిగ్ధంగా నవ్వింది.

“బి. యస్. సి. లో చేరతాను” అన్నది. “నువ్వు కూడా చేరు” అన్నది.

“అయ్యో నా మతి మండా. గదిలోకి వచ్చి కూర్చో
మూర్తి. ఎందు కొచ్చా వసలు” అంది.

మూర్తి కెంతో దిగులైంది. అంతమంది నేస్తురాళ్లూ
“ఏం చెపుతాడా?” అని ఉత్సుకతతో చూశారు. మూర్తి
కుంచించుకుని పోయినాడు.

ఇంతలో విశాల తండ్రి వెంట తన తల్లి వచ్చింది.

మూర్తి తేచి నమస్కారం చేశా డాయనకు.

ఆయన మరేమీ అనలేదు. “అప్లి కేషను తెప్పించి
పూర్తిచేసి నీ ఇష్ట మొచ్చినదాంట్లో చేరు నాయనా”
అన్నారు.

ఒక్కసారిగా ఆయన కాళ్ళు కళ్ళ కద్దుకుందామను
కున్నాడు. మూర్తి. అతడి కళ్ళు తుడుచుకున్నాడు ఎవరికీ
కనపడకుండా. విశాల చూసింది.

ఆ రాత్రి అతడు భూలోకంలోని దేవుళ్ళను గురించే
ఆలోచిస్తూ నిద్రపోయాడు.

బి. ఎస్. సి. కంటే బి. ఏ. తక్కువ ఖర్చుతో అవు
తుంది. కాబట్టి బి. ఏ. లో చేరతానమ్మా అన్నాడు.

“నాయనా నీ ఇష్టంరా” అన్నది అమ్మ.

మళ్ళీ రెండోసారి విశాల వాళ్ళింటి కెళ్ళాడు.

విశాల మరీ బావుంది.

తనని చూసి సంతోషంతో దగ్గరకు వస్తూ కొంచెం
విచారం మొలకబోస్తూ “నాకు బి. ఎస్. సి. సీటు రాలేదు.

బి. ఏ. లో చేరతాను" అన్నది. నువ్వు బి. ఎస్. సి. లో చేరు. తప్పకుండా నీలు వస్తుంది.

అప్పుడు తాను

"అస్టికేషన్ పూర్తిచేసి ఇచ్చి వచ్చాను. నేనూ

బి. ఏ. లో చేరుతాను."

ఆ అమ్మాయి ముఖం ఎంతలా వికసించింది?

సాయం ౩"లపు బంగారు ఎండగు మిలమిలా మెరిసి పోతూ సిగ్గుతో తలవంచుకున్న సూర్యముఖ పుష్పంలా వికసించింది. ఆమె ముగ్ధ మోహన సుందరవదన బింబం. మూర్తి వేలిదామరల పైననూ, కలువ పూల పైననూ, నీలి మేఘాల అంచుల పైనను తేలిపోయాడు.

చందమామను అందుకోబోయాడు.

ఆ రోజునుంచి, ఆ క్షణంనుంచి అతడు మారి పోయినాడు.

రోజు గడిచి రోజు నడుస్తుంటే ఎన్ని కోర్కెలు పెంచుకున్నాడు? ఎంత మారిపోయినాడు?

ఒకేసారి బయలుదేరి కాలేజీకి వెళ్ళేవాళ్ళు.

ఒకే పుస్తకాలు చదువుకునే వాళ్ళు.

ఒకే మాటమీద నిలబడే వాళ్ళు.

అతడికి తెలియదు. ఆమెకు తెలియదు.

దీని పర్యవసానం జీవిత గతులను మార్చి నిర్దిష్ట లనుగా తమను చేస్తుందని.

పరీక్ష రోజులలో పొద్దుపోయేదాకా చదువుకునేప్పుడు విచ్చుకున్న కలువ పూవులా ఉన్న విశాల మేలి వసనాల లోంచి ఎసెన్సుల పరిమళం అతణ్ణి చుట్టుముట్టి గిలిగింతలు పెట్టింది.

ఎన్నిమార్లు అనుకున్నాడు? ఎంత బావుంటుంది!

అని. రోజు కెన్నిమార్లు అనుకున్నాడు.

వెన్నెల కిటికీ చువ్వల్లోంచి కూచున్న కుర్చీల మీదకు వాగుతుంటే కిటికీ పక్కని నైట్ క్వీన్ పువ్వుల పరిమళం చుట్టు ముట్టుకుంటుంటే మేక్స్ పియర్ డ్రామాలో తేడీ మేక్ బెత్, మేక్ బెత్ కి వ్రాసిన ఉత్తరం తా మిద్దరూ కలిసి చదువుకో తేదూ!! పారిజాతాపహరణంలోని పద్యాలు చదువుకో తేదూ!

విశాలా తానూ దొంగతనంగా రెండో ఆట సినిమా లకు వెళ్ల తేదూ.

ఎన్ని కోర్కెలను పెంచుకున్నాడు. ఎంత ప్రలోభం లో పడిపోయాడు మానవుడు.

ఒకనాడు. ఆనాడు ఎప్పుడో రాక వుంటుందా?

అప్పుడు తెలిసింది. ఈ మిథ్యాబంధం పుటుక్కుమని తెగిపోయింది. కళ్లలో నీళ్ళు.

ఒకరి కొకరు ఏమీ కారా?

ఏమీ కారు.

అవును. ఏమీ లేదు. అంతా మిథ్య, నాటకం.

ఎంత సంగనాచిలా వొప్పేసుకుంది పెళ్లికి.

ఇంక గులుకుతుంది కామోసు.

దేవమ్మ!

నందినర్దనం పువ్వులవంటి తెల్లటి సిల్కు-బట్టలలో
విశాల ఎవరింటికి వెడుతుందో. ఎవరో అదృష్టవంతుడు.

అమ్మా! అమ్మా!

అతడి గుండెల్లో చెప్పలేని వేదన.

చక్కా పెళ్లి జరిగింది. చక్కగా విశాల మొగుడి
వెంట వెళ్లింది. పెళ్లిలోని వేడుకలన్నీ అమ్మ వొక్కొక్కొక్కటే
చెప్పి చెప్పి, తలచి తలచి, మురిసి మురిసి, యిదయిపోతుంటే
ఎంత తిక్క రేగింది మూర్తికి అమ్మమీద ఎంత విసుక్కు
న్నాడు.

పరీక్ష ప్యాసైనాడు. క్లాసు రాలేదు.

బి. ఇడి. చదవక తప్పలేదు.

అమ్మ పోగు ఎక్కువైంది.

“నాకు పెళ్లి వద్దు” పొమ్మన్నాడు.

అమ్మ గట్టనీళ్ళు పెట్టుకుని

“నీ కోసం నేను బ్రతికివుంటే, నే చెప్పిన మాట
నువ్వు వినవా? నే నప్పుడే చచ్చిపోతే ఎంత బావుండిపోను”

“అమ్మా!!”

అతడు పెద్దగా ఏడ్చాడు.

అతణ్ణి పాపడిని లా అమ్మ వొళ్లొకి తీసుకుంది.

శశిని తెచ్చి వెళ్లి చేసింది.

శశిని అతడు ఏనాడూ ప్రేమించి యుండలేదు.

ప్రేమించలేదు.

ప్రేమించలేకపోతున్నాడు.

రామచంద్రమూర్తి ఇన్ని ఆలోచనలతో కంటి మీదికి కూర్చు తెచ్చుకున్నాడు. అలానే నిద్రపోయినాడు.

ఆలయ శిఖరంమీద పావురాళ్ళు గోల గోలగా అరుస్తున్నాయి. ఆహారాన్ని వెతుక్కునేందుకు బయలు దేరుతున్నాయిలా వున్నాయి. ఒక్కొక్కళ్లే లేచి వెళ్లి పోయారు.

బాగా తెల్లవారింది.

రామచంద్రమూర్తిని ఎవరో కుదిపి లేపారు.

“ఇంక లేవయ్యా సూర్యుడు నడినెత్తిమీద కొస్తుంటే”

రామచంద్రమూర్తికి మగతలోనే ఎవరిదో తళుక్కున నవ్విన కంఠం వినిపించింది. వెంటనే లేచి కూచుని నవ్వు వినిపించిన వేపు చూశాడు. ఓ సుందరాంగి అక్కడ నిల్చుని నవ్వేసింది. జవానులా వుంది ఆ లేపిన మనిషి. అతడి మాటలకు అమ్మగారికి నవ్వొచ్చింది. మళ్లీ రు విప్పి సంచితో వెట్టుకున్నాడు. దుప్పటి మడుచుకున్నాడు. అంతే. గడపలో నిలుచుని వున్న సుందరాంగి ఒక్కొక్క అడుగే ముందు కేసింది. మూర్తి తాను పడుకున్న ప్రాంగణాన్ని పరకా యించి చూశాడు. దోమతెర మంచం లేదు అక్కడ.

అతడు లేచి నిల్చున్నాడు.

“మూర్తి...” వెనకాల పూడుకొని పోయినట్లున్న గొంతు. వెనక్కు- తిరిగి చూశాడు. ఆమె అక్కడే నేరస్థురాలిలా నిలబడిఉంది. తలయొత్తవగాసి “నేను రాముం” అన్నది.

అతడికి ఆ ఆలనా నోపునూ, తానూ, ముందున్న వేవకెట్లూ, ఆమె అంతా గిరిగిరి తగుగుతున్నట్లు విపించింది. గొంతు పొందగిరిగా ‘విశాల’ అన్నాడు. విశాల లోపలికి రమ్మంది. ఆ స్రుతిలోనే ఆమె వెనక ఇంట్లోకి వెళ్లాడు.

పోయిన ద గుండున్నాడు. ఇందాక తల్లి తేపిన ఆవనూ ముఖం పోయింది. విశాల వాడితో ఏదో చెప్పింది. వాడు వెళ్ళిపోయాడు. “ఎంతలా చిక్కిపోయావు రాముం” అంది విశాల మూర్తి మాటాడలేదు.

“శశి బావుందా? ఈనారి అతడు నోరెత్తలేదు.

“ఏమిటి నిష్కారం వాపిషిదాన్ని. చావలేక పోయినాను. రాత్రంతా ఆ బండలమీద, ఆ దోమలతో అలానే పడుకున్నావా?” విశాల గొంతు పూడుకపోయింది. ఇక మాటాడితే ఏడుపుకి నందు కొరికినట్లు అని తెలుసుకుంది. లోపలికి వెళ్లి స్టామీద డికాషన్ దించి వచ్చింది పాలు పుంచి, మూర్తి ఆ ఇంటికి సేసి, రంగు రంగుల తెరలకేసి, ఫర్నిచరు కేసి చూస్తూ కూచున్నాడు. విశాల అడిగింది.

“ఈ కొంప బావుందా? అడవిలా ఉంది బాబూ. ఆ రోడ్డు బాగుచేసి యాత్రా సౌకర్యం కల్పించటం కాదు కాని మా ప్రాణాని కొచ్చింది. ఆయన్ను ఇక్కడ దేవస్థానం

ఆసీసరుగా వేశాడు. ఎప్పుడూ కేంపులే. చచ్చిపోతున్నాను. ఇంకా నయం. వచ్చి పొయ్యే వాళ్ళతో సందడి. కాస్త కాలక్షేపం.” లోపలికి వెళ్లి పాలు దించి పళ్లపాడి, నీళ్లూ తెచ్చింది.

రామచంద్రమూర్తికి వింతగా వుంది. ఇలా విశాలను తాను కలుసుకోగలుగుతాడని కలలో గూడా వ్రాహ్మించ లేదు. అతడిలో ప్రత్యణువ్రా, ఆమెను చూడాలని ఇదివరలో వాంఛిస్తున్నా ఇప్పుడు ఆమెను చూడగానే ఒక్కసారిగా అతడిని నిర్లిప్త ఆవహించింది. యాత్రికంగా ముఖం కడుక్కున్నాడు. ఆమె తువాలు తెచ్చి ఇచ్చింది. కాఫీ తెచ్చింది. ఇవన్నీ విశాల చేతుల్లోంచి అందుకుంటుంటే అతడి మనసు గిజగిజలాడిపోయింది.

కాఫీ తాగి గోడమీద గడియారం కేసి చూశాడు తను. ఆరున్నరయింది. విశాల ఎదురుగా కుర్చీలో కూర్చుని కాఫీ త్రాగుతుంటే అతడు ఒక్కసారిగా లేచి నిల్చుని “వెళ్లొస్తాను” అన్నాడు.

విశాల ముఖం పాలిపోయింది. ఎక్కడా ఒక్కనెత్తురు చుక్క కూడా లేదు. “ఏమిటి?” అంది తమాయించుకుని.

“నూకలు కెళ్లి జాయినవాలి” ముక్తసరిగా సమాధాన మిచ్చాడు.

“షరిహాసంగా మాట్లాడకు రామం. రేపు వెళ్ళవచ్చులే” అంది లేని స్నిగ్ధతను తెచ్చివెట్టుకుంటూ.

“పరిహాసం కాదు విశాలా! పన్నెండు గంటల లోపల బాయిసవాలి.”

“ఈ ఒక్క రోజు వుండు రామం. నువ్వు కనపడితే చూడాలని, నీతో ఎన్నో చెప్పకోవాలని అనుకుంటున్నాను. పాత సంగతులు గుర్తు చేసుకుని, ఆ రోజులను తలుచుకుని అయినా సంతోషిస్తాను. నీ కన్నో చెప్పాలి రామం. లోలోనే నేను ఇలానే వ్యధిత చిత్తంతో కాలం గడపాల్సి వస్తుంది.”

రామచంద్రమూర్తికి విశాల ఇలా మాట్లాడటం చాలా తగ్గగా ఉంది. ఇదివరలో అతడెగుగడు—విశాల వంటివారి ఇలాంటి మాటలు వస్తాయనుకొని.

“పిల్లకు విశాలా!” అన్నాడు దిగులుగా ముఖం పెట్టి. విశాల దిగాలుపడిపోయింది.

“నా అదృష్టం రామం. రాత్రి నిన్ను గుర్తించ గలిగివుంటే, నా మనస్సు విప్పి చెప్పకుని కొంతవరకై నా పూరట పొందగలిగేదాన్ని. భగవంతుడు మనలను వొకరి వొకరం చూసుకునేట్లు చేసికూడా, మాట్లాడుకునే వ్యవధానం కల్పించలేదు. వేదన పడితే ఏం లాభం ?”

రామచంద్రమూర్తి మరీ ఆశ్చర్యపడ్డాడు. విశాల తనతో ఏమని చెప్పకుంటుంది? ఆరాల మేమిటి? పూరట ఏమిటి? చివరిసారి అడిగింది విశాల గోముగా.

“పోనీ మధ్యాహ్నంనుంచి వెళుదువులే. కాదనకు. లే, న్నానానికి నీళ్లు తోడుతాను.” విశాల తేచి నిల్చుంది.

“లేదు విశాలా ! ఈ పూట స్కూలుకు చేరితీరాలి. తప్పదు.” అన్నాడు.

విశాల ఉద్వేగాన్ని చూపుతూ నొసటిమీద కొట్టుకుని.

“సరే వెళ్ళు. నిన్ను నేను గుర్తించలేనందుకు నాకు మంచి శిక్షే విధించాడు భగవంతుడు అనుకుంటాను” అన్నది.

“ఇందులో నీ తప్ప ఏమిటి విశాలా !”

“ఏమీ లేదులే. సరే వెళ్ళు. ఒక్కపూట ఉండి నా చేతి భోజనం చెయ్యటం కూడా నీ కిష్టం లేదని తెలుస్తూనే వుంది. నిన్ను గుర్తించానని పొరబడ్డాను. కాని నిన్ను ఆనాడే నేను గుర్తించి వుండవలసింది.”

“లేదు విశాలా !” అన్నాడతను ఏదో అనబోయి, అక్కడినుండి కదిలాడు. జవాను ఇంతలో పెద్ద టిఫిన్ పాట్ల మొకటి తెచ్చాడు. రామచంద్రమూర్తి చేతిలోని సంచీ లాక్కుని దాంట్లో ఆ టిఫిను పాట్లముంచి ఆలయం దాటిన దాకా వెనక నడిచింది విశాల. విశాల చేతిలోంచి ఆ సంచీ అందుకుంటూ, ఇక వెళ్ళివస్తానని చెబుతూ విశాల ముఖం లోకి చూశాడు మూర్తి.

ఆమె కళ్ళు రెండూ నీటితో బరువెక్కి వున్నాయి. “ఎందుకు విశాలా !” అన్నాడతడు. కాని ఎందుకో అతడికి తెలుసు. అతడు కదిలిపోయినాడు. ఊరు చేరినదాకా అతడు విశాలనూ, శశినీ పక్క పక్కన నిలబెట్టి ఆలోచించు కున్నాడు ఏమిటో.

